



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງ ອັດຕະປື

ເລກທີ 606 /ຈຂ.ອປ
ອັດຕະປື.ວັນທີ: 22.11.2016

ຄໍາແນະນໍາ

**ກ່ຽວກັບ ການຈັດຕັ້ງປະຕິບັດ ຄໍາສັ່ງ ເລກທີ 15/ນຍ
ວ່າດ້ວຍ ການເພີ່ມທະວີຄວາມເຂັ້ມງວດ ໃນການຄຸ້ມຄອງ ແລະ ກວດກາ ການຂຸດ
ຄົ້ນໄມ້
ເຄື່ອນຍ້າຍໄມ້ ແລະ ທຸລະກິດໄມ້**

- ອີງຕາມ ກົດໝາຍວ່າດ້ວຍການປົກຄອງທ້ອງຖິ່ນແຫ່ງ ສ ປ ປ ລາວ ໝວດທີ III ມາດຕາ 14 ສະບັບເລກທີ 03/ສພຊ;ລົງວັນ ທີ21 ຕຸລາ 2003. ວ່າດ້ວຍສິດ ແລະ ໜ້າທີ່ຂອງເຈົ້າແຂວງ.
- ອີງຕາມ ຄໍາສັ່ງຂອງນາຍົກລັດຖະມົນຕີ ສະບັບເລກທີ15/ນຍ,ລົງວັນທີ 13 ພຶດສະພາ 2016 ວ່າດ້ວຍ ການເພີ່ມທະວີຄວາມເຂັ້ມງວດໃນການຄຸ້ມຄອງ ແລະ ກວດກາການຂຸດຄົ້ນໄມ້,ເຄື່ອນຍ້າຍໄມ້ ແລະ ທຸລະກິດໄມ້.
- ອີງຕາມ ແຈ້ງການຂອງ ຫົວໜ້າ ຫ້ອງວ່າການສຳນັກງານນາຍົກລັດຖະມົນຕີ ສະບັບເລກທີ 769/ຫສນຍ;ລົງວັນທີ 1 ມິຖຸນາ 2016. ກ່ຽວກັບການຜັນຂະຫຍາຍ ແລະ ຈັດຕັ້ງປະຕິບັດ ຄໍາສັ່ງ ເລກທີ 15/ນຍ, ລົງວັນທີ 13 ພຶດສະພາ 2016.

ເພື່ອຮັບປະກັນ ຄວາມເຂົ້າໃຈເປັນເອກະພາບໃນທິດທາງດຽວກັນ ຕໍ່ກັບການເຊື່ອມຊຶມ ແລະ ຈັດຕັ້ງປະຕິບັດ ຄໍາສັ່ງຂອງນາຍົກ ລັດຖະມົນຕີ ສະບັບ ເລກທີ 15/ນຍ, ລົງວັນທີ 13 ພຶດສະພາ 2016 ໃຫ້ປະກົດຜົນເປັນຈິງ,ເຮັດໃຫ້ການຈັດຕັ້ງປະຕິບັດ ວຽກງານຄຸ້ມຄອງປ່າໄມ້, ການຂຸດຄົ້ນໄມ້, ທຸລະກິດໄມ້, ການປຸງແຕ່ງໄມ້ ແລະ ການເຄື່ອນຍ້າຍໄມ້ໃຫ້ມີຄວາມເຂັ້ມງວດ ຕາມກົດໝາຍ ແລະ ລະບຽບການ ທີ່ໄດ້ວາງອອກທັງເປັນການຕ້ານ, ສະກັດກັ້ນ ແລະ ແກ້ໄຂ ປະກົດການຫຍໍ້ຫໍ້ ດ້ານຕ່າງໆ ໃນຂົງເຂດວຽກງານປ່າໄມ້ ໃຫ້ຫຼຸດລົງ ແລະ ໝົດໄປໃນຕໍ່ໜ້າ.

ເຈົ້າ ແຂວງ ອອກຄໍາແນະນໍາ ດັ່ງນີ້:

1. ໃຫ້ບັນດາພະແນກການອ້ອມຂ້າງແຂວງ ,ອຳນາດການປົກຄອງເມືອງ ແລະ ບ້ານ ຕ້ອງເພີ່ມທະວີຄວາມຮັບຜິດຊອບ ແລະ ເອົາໃຈໃສ່ ໃນການຜັນຂະຫຍາຍ ແລະ ຈັດຕັ້ງປະຕິບັດນິຕິກຳ ລະບຽບການ, ຕາມສິດ ແລະ ໜ້າທີ່ ໃນການຄຸ້ມຄອງ ແລະ ກວດກາການຂຸດຄົ້ນໄມ້, ການເຄື່ອນຍ້າຍໄມ້ ແລະ ທຸລະກິດໄມ້ ໃຫ້ມີປະສິດທິຜົນ ໂດຍຫັນການຄຸ້ມຄອງປ່າໄມ້ ໃຫ້ເຂົ້າສູ່ລະບຽບກົດໝາຍຢ່າງເຂັ້ມງວດ. ພ້ອມດຽວກັນນັ້ນໃຫ້ຖືສຳຄັນວຽກງານໂຄສະນາ,ສຶກສາອົບຮົມ,ເຜີຍແຜ່ເຊື່ອມຊຶມແນວທາງນະ ໂຍບາຍຂອງພັກ, ລະບຽບກົດໝາຍຂອງລັດ ແລະ ສົນທິສັນຍາສາກົນ ທີ່ ສປປ ລາວ ເປັນພາຄີ ກ່ຽວກັບ ການຄຸ້ມຄອງ ແລະ ປົກປັກຮັກສາປ່າໄມ້ໃຫ້ພະນັກງານ, ທະຫານ, ຕໍາຫຼວດ, ນັກທຸລະກິດ ຜູ້ປະກອບການ ຕະຫຼອດຮອດພໍ່ແມ່ປະຊາຊົນບັນດາເຜົ່າ ຮັບຮູ້ ເຂົ້າໃຈ ແລະ ເປັນເອກະພາບກັນ ໃນທົ່ວແຂວງ.
2. ໃຫ້ພະແນກກະສິກຳ ແລະ ປ່າໄມ້ ປະສານສົມທົບກັບພາກສ່ວນທີ່ກ່ຽວຂ້ອງ ເອົາໃຈໃສ່ ຈັດຕັ້ງປະຕິບັດຢ່າງ

ເຫຼົ່າໄມ້, ຕໍ່ໄມ້, ປູດໄມ້, ງ່າໄມ້ ທີ່ຍັງບໍ່ທັນໄດ້ບຸງແຕ່ງເປັນຜະລິດຕະພັນໄມ້ສໍາເລັດຮູບ ລວມທັງໄມ້ຍືນຕົ້ນ ຫຼື ໄມ້ປະດັບ ທີ່ຂຸດຄົ້ນອອກຈາກ ປ່າທໍາມະຊາດ ໄປຕ່າງປະເທດໃນທຸກກໍລະນີ ຢ່າງເດັດຂາດ. ພ້ອມກັນນີ້ ກໍ່ໃຫ້ປັບປຸງຄືນກົນໄກ ການເຄື່ອນຍ້າຍໄມ້ ແລະ ເຄື່ອງປ່າຂອງດົງ ຢູ່ພາຍໃນ ແລະ ການສົ່ງອອກຜະລິດຕະ ພັນໄມ້ສໍາເລັດຮູບໄປຕ່າງປະເທດ ໃຫ້ມີຄວາມຮັດກຸມ ແລະ ເຂັ້ມງວດ.

3. ບໍ່ໃຫ້ພະແນກການທີ່ກ່ຽວຂ້ອງ ແລະ ອໍານາດການປົກຄອງເມືອງສ້າງທຸກເງື່ອນໄຂ, ເພື່ອເອື້ອອໍານວຍຄວາມ ສະດວກອະນຸຍາດນໍາເຂົ້າໄມ້ ແລະ ເຄື່ອງປ່າຂອງດົງ ຈາກຕ່າງປະເທດ ແລະ ນໍາຜ່ານໄປປະເທດທີສາມ ໂດຍ ທີ່ບໍ່ຖືກຕ້ອງ ຕາມລະບຽບກົດໝາຍ ຢ່າງເດັດຂາດ.
4. ໃຫ້ພະແນກກະສິກໍາ ແລະ ປ່າໄມ້ ປະສານສົມທົບ ກັບສາຍຕັ້ງຂອງຕົນ ແລະ ພາກສ່ວນທີ່ກ່ຽວຂ້ອງສືບຕໍ່ ຂຽນແຜນຈັດສັນປ່າຜະລິດປ່າຜະລິດທັງ 3 ແຫ່ງໃນທົ່ວແຂວງ ທີ່ສໍາເລັດໃນສໍາຫຼວດເກັບກໍາຂໍ້ມູນ ຄວາມ ໜາແໜ້ນຂອງຕົ້ນໄມ້ ພ້ອມດຽວກັນນັ້ນ ກໍ່ໃຫ້ສືບຕໍ່ສໍາຫຼວດກ່ອນການຂຸດຄົ້ນ ໃນເຂດຄຸ້ມຄອງຢ່ອຍ ທີ່ສໍາ ເລັດໃນການສ້າງແຜນຈັດສັນແລ້ວ ເພື່ອສັງລວມລາຍງານ ໃຫ້ລັດຖະບານພິຈາລະນາ.
5. ໃຫ້ບັນດາພະແນກການທີ່ກ່ຽວຂ້ອງ ແລະ ອໍານາດການປົກຄອງເມືອງ ແລະ ບ້ານ ຢຸດຕິຢ່າງຊື່ນເຊິ່ງ ກ່ຽວກັບ ການສະເໜີດໍາເນີນສໍາຫຼວດ ແລະ ການສະເໜີອະນຸຍາດເກັບກູ້ທ່ອນໂຮມໄມ້ປົກ, ໄມ້ກິ່ງງ່າ, ໄມ້ທ່ອນສັ້ນ, ໄມ້ ທ່ອນປາຍ ແລະ ໄມ້ນອນຂອນຕາຍ ທີ່ຍັງຕົກຄ້າງຕາມປ່າ ແລະ ຕາມເຮືອນປະຊາຊົນໃນທຸກກໍລະນີ.
6. ໃນກໍລະນີຫາກມີການຂຸດຄົ້ນໄມ້ເຂດພັດທະນາກໍ່ສ້າງພື້ນຖານໂຄງລ່າງເຊັ່ນ: ແລວບຸກເບີກກໍ່ສ້າງເສັ້ນທາງໃໝ່, ເຂດກໍ່ສ້າງເຂື່ອນໄຟຟ້າ, ແລວສາຍສົ່ງໄຟຟ້າ, ເຂດຂຸດຄົ້ນແຮ່ທາດ, ເຂດກໍ່ສ້າງຊົນລະປະທານ, ເຂດບຸກເບີກ ເນື້ອທີ່ເພື່ອທໍາການຜະລິດກະສິກໍາ, ເຂດຈັນສັນຍົກຍ້າຍ ແລະ ອື່ນໆ ແມ່ນໃຫ້ດໍາເນີນສະເພາະແຕ່ຢູ່ໃນເຂດ ທີ່ລັດຖະບານໄດ້ຮັບຮອງແລ້ວ ແຕ່ຕ້ອງໄດ້ຜ່ານການສໍາຫຼວດ ເກັບກໍາຂໍ້ມູນຊະນິດພັນໄມ້, ຈໍານວນໄມ້ຍືນ ຕົ້ນ ແລະ ບໍລິມາດໄມ້ ຕາມລະບຽບຫຼັກການແລ້ວ ຈຶ່ງສະເໜີກະຊວງກະສິກໍາ ແລະ ປ່າໄມ້ ພິຈາລະນາ ເພື່ອ ສັງລວມ ເຂົ້າໃນແຜນສະເໜີຂຸດຄົ້ນປະຈໍາປີ ໃນນັ້ນໃຫ້ປະຕິບັດດັ່ງນີ້:
 - 6.1 ການຂຸດຄົ້ນໄມ້ໃນຂອບເຂດອ່າງເກັບນໍ້າເຂື່ອນໄຟຟ້ານໍ້າຕົກ ໃຫ້ປະຕິບັດຕາມລະບຽບການ ວ່າດ້ວຍການ ຂຸດຄົ້ນໄມ້ ແລະ ອະນາໄມ ຫຼັງການຂຸດຄົ້ນ ໃນຂອບເຂດອ່າງເກັບນໍ້າເຂື່ອນໄຟຟ້ານໍ້າຕົກ, ສະບັບເລກທີ 0112/ກປ, ລົງວັນທີ 25 ພະຈິກ 2008 ຢ່າງເຂັ້ມງວດ.
 - 6.2 ການຂຸດຄົ້ນໄມ້ ເຂດແລວທາງ ໃຫ້ປະຕິບັດ ຕາມແຈ້ງການ ຂອງ ຫ້ອງວ່າການລັດຖະບານ, ສະບັບເລກ ທີ 1434/ຫລບ.ກລຂ, ລົງວັນທີ 15/10/2014, ຄື: ໃຫ້ສໍາຫຼວດຂຶ້ນບັນຊີໝາຍຕົ້ນໄມ້ ເພື່ອຕັດ ຕາມ ຂອບເຂດແລວທາງ ແລະ ຫ່າງອອກຈາກຂອບທາງ ເບື້ອງລະ 5 (ຫ້າ) ແມັດ.
 - 6.3 ການຂຸດຄົ້ນໄມ້ ແລວສາຍໄຟ ຕ້ອງສໍາຫຼວດຂຶ້ນບັນຊີໝາຍຕົ້ນໄມ້ ເພື່ອຕັດ ໃຫ້ປະຕິບັດ ຕາມລະບຽບ ການວ່າດ້ວຍຄວາມປອດໄພ ສໍາລັບພາກສາຍສົ່ງໄຟຟ້າ ແລະ ສະຖານີແຮງສູງ ສະບັບເລກທີ 2272/ ຟຟລ, ລົງວັນທີ 05/10/2011, ຂອງ ຂະແໜງການພະລັງງານ ແລະ ບໍ່ແຮ່ ດັ່ງລາຍລະອຽດລຸ່ມນີ້:
 - ຂະໜາດ 22 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 4,5 ແມັດ.
 - ຂະໜາດ 35 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 5,5 ແມັດ.
 - ຂະໜາດ 115 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 12,5 ແມັດ.
 - ຂະໜາດ 230 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 17,5 ແມັດ.
 - ຂະໜາດ 500 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 35 ແມັດ.
 - 6.4 ການຂຸດຄົ້ນໄມ້ ຢູ່ໃນເຂດທີ່ລັດຖະບານອະນຸມັດ ເຊັ່ນ: ເຂດຂຸດຄົ້ນ ແລະ ຊອກຄົ້ນແຮ່ທາດ, ເຂດບຸກ ເບີກເນື້ອທີ່ທໍາການຜະລິດກະສິກໍາ ແລະ ອື່ນໆ, ໃຫ້ພະແນກກະສິກໍາ ແລະ ປ່າໄມ້ ສົມທົບກັບ ພາກສ່ວນກ່ຽວຂ້ອງ ແລະ ອໍານາດການປົກຄອງທ້ອງຖິ່ນຮາກຖານບ້ານ ແຕ່ງຕັ້ງຄະນະຮັບຜິດຊອບເປັນ ອັນສະ ເພາະເພື່ອຮັດໜ້າທີ່ຄຸ້ມຄອງ, ຕິດຕາມ, ກວດກາການຕັດໄມ້, ເຄື່ອນຍ້າຍໄມ້ ຢ່າງເຂັ້ມງວດ. ບໍ່ ອະນຸຍາດ ແລະ ອໍານວຍຄວາມສະດວກໃຫ້ ຜູ້ພັດທະນາໂຄງການ ຫຼື ຫົວໜ່ວຍຮັບເໝົາກໍ່ສ້າງພື້ນຖານ ໂຄງລ່າງຕ່າງ ໆ ເປັນຜູ້ຮັບຜິດຊອບຂຸດຄົ້ນໄມ້ເອງ.

- 6.5 ສໍາລັບການຕັດໄມ້ ເພື່ອເປັນແຫຼ່ງພະລັງງານ (ເຊັ່ນ: ໄມ້ພິນ, ໄມ້ຜະລິດຖານ), ໄມ້ຫຼັກຮົ່ວ, ໄມ້ຄໍ້າແບບ ແມ່ນອະນຸຍາດໃຫ້ດໍາເນີນໄດ້ໃນເຂດການກໍ່ສ້າງພື້ນຖານໂຄງລ່າງ ແລະ ເຂດບຸກເບີກເນື້ອທີ່ທໍາການຜະ ລິດກະສິກໍາ ທີ່ລັດຖະບານອະນຸຍາດເທົ່ານັ້ນ. ສ່ວນການຕັດຈາກເນື້ອທີ່ຄຸ້ມຄອງຂອງປະຊາຊົນ ແລະ ປ່າ ຊົມໃຊ້ຂອງບ້ານ ແມ່ນອະນຸຍາດໃຫ້ດໍາເນີນໄດ້ ໃນເຂດທີ່ໄດ້ຜ່ານການມອບດິນ - ມອບປ່າ ແລະ ມີ ການຄຸ້ມຄອງຈັດສັນປ່າໄມ້ບ້ານ ທີ່ໄດ້ຜ່ານການສໍາຫຼວດຕາມລະບຽບການ ໂດຍໃຫ້ສັງລວມເຂົ້າແຜນ ສະເໜີຊຸດຄົ້ນໄມ້ປະຈໍາປີ.
- 7 ໃຫ້ພະແນກກະສິກໍາ ແລະ ປ່າໄມ້ ສ້າງ ແລະ ສະເໜີ ແຜນສໍາຫຼວດເກັບກໍາຂໍ້ມູນບໍລິມາດໄມ້ ຢືນຕົ້ນ ແລະ ເຄື່ອງປ່າຂອງດົງປະເພດຕ່າງໆ ໃນເຂດໂຄງການທີ່ລັດຖະບານອະນຸມັດ ເພື່ອສັງລວມ ແລະ ສົ່ງແຜນການສະ ເໜີຂໍອະນຸມັດຊຸດຄົ້ນໄມ້ ແລະ ເຄື່ອງປ່າຂອງດົງປະຈໍາປີ ໃຫ້ກົມປ່າໄມ້ **ກ່ອນ ວັນທີ 30 ກັນຍາ** ຂອງ ທຸກໆປີ ພາຍຫຼັງທີ່ ເຈົ້າແຂວງ ແລະ ສະພາຂັ້ນແຂວງໄດ້ຮັບຮອງແຜນການດັ່ງກ່າວຕ້ອງຮັບປະກັນຄວາມຖືກ ຕ້ອງ ແລະ ສອດຄ່ອງຕາມລະບຽບຫຼັກການ ພາກສ່ວນ ທີ່ດໍາເນີນການສໍາຫຼວດ ເກັບກໍາຂໍ້ມູນບໍລິມາດໄມ້ ແລະ ເຄື່ອງປ່າຂອງດົງດັ່ງກ່າວ ຕ້ອງຮັບຜິດຊອບໂດຍກົງ ຕໍ່ຜົນໄດ້ ແລະ ຜົນເສຍ ຂອງ ຂໍ້ມູນ ທີ່ສະເໜີ.
- 8 ໃຫ້ພະແນກກະສິກໍາ ແລະ ປ່າໄມ້ ເປັນເຈົ້າການໃນການຄຸ້ມຄອງ ແລະ ກວດກາແຜນການຊຸດຄົ້ນໄມ້ປະຈໍາປີ, ຖ້າເຫັນວ່າ ມີການຊຸດຄົ້ນເກີນແຜນການອະນຸມັດ ໃຫ້ຢຶດໄມ້ມາເປັນຂອງລັດ ພ້ອມທັງ ດໍາເນີນຄະດີ ຕໍ່ຜູ້ກະ ທໍາຜິດ, ສ່ວນໄມ້ທີ່ກຸ້ມຄົນບໍ່ດີ ລັກລ້ອມຕັດ ຕາມເຂດຊາຍແດນ ຫຼື ຕາມປ່າປະເພດຕ່າງ ໂດຍບໍ່ໄດ້ຮັບ ອະນຸຍາດ, ຜິດຕໍ່ລະບຽບກົດໝາຍ ແລະ ຍັງຄ້າງຢູ່ສະໜາມ I ຫຼື ໃນປ່ານັ້ນ ແມ່ນໃຫ້ຢຸດເຊົາການເກັບກູ້ ແລະ ທ້ອນໂຮມອີກ ເພາະຈະເປັນຊ່ອງຫວ່າງ ໃຫ້ແກ່ການລັກລອບຕັດໄມ້ ແລະ ສ້າງເງື່ອນໄຂ ໃນການສະ ອະນຸ ຍາດເກັບກູ້ ແລະ ທ້ອນ ໂຮມຕໍ່ໄປ.
- 9 ໃຫ້ພະແນກກະສິກໍາ ແລະ ປ່າໄມ້ ,ພະແນກອຸດສະຫະກໍາ ແລະ ການຄ້າ, ພະແນກການເງິນ ຮີບຮ້ອນ ສັງລວມຕົວເລກໄມ້ຄ້າງ ທີ່ຍັງບໍ່ທັນໄດ້ຖອກພັນທະອາກອນຕ່າງໆ ຢູ່ສະໜາມ II ທີ່ໄດ້ຮັບບອະນຸຍາດໃຫ້ຊຸດ ຄົ້ນໃນສົກປີທີ່ຜ່ານມາ ລວມທັງການຊຸດຄົ້ນ ແລະ ທ້ອນໂຮມໃນສົກປີນີ້ ເພື່ອລາງງານໃຫ້ລັດຖະບານ ພິຈາລະນາ ປະມຸນຂາຍ ໃຫ້ແກ່ສະມາຄົມປຸງແຕ່ງໄມ້ ແລະ ສະມາຄົມເພີນີເຈີລາວ ຫຼື ຜູ້ປະກອບການອື່ນໆ ທີ່ມີເງື່ອນໄຂເພື່ອນໍາໄປປຸງແຕ່ງເປັນຜະລິດຕະພັນສໍາເລັດຮູບ ນໍາໃຊ້ ພາຍໃນ ຫຼື ສົ່ງອອກໄປຕ່າງປະເທດ.
- 10 ໃຫ້ພະແນກກະສິກໍາ ແລະ ປ່າໄມ້ ສືບຕໍ່ ສົມທົບກັບ ພາກສ່ວນທີ່ກ່ຽວຂ້ອງ ຄົ້ນຄວ້າ ກ່ຽວກັບ ການສ້າງຕັ້ງ ກອງຊຸດຄົ້ນໄມ້ ຫຼື ວິສາຫະກິດຊຸດຄົ້ນໄມ້ ໂດຍນໍາໃຊ້ທໍາແຮງ ຂອງພາກລັດ ແລະ ຜູ້ປະກອບການ ທີ່ເປັນ ໜ່ວຍງານເຄື່ອນໄຫວແບບວິຊາຊີບເປັນປົກກະຕິຕໍ່ເນື່ອງ, ຕິດພັນກັບການຟື້ນຟູ,ປົກປັກຮັກສາ ແລະ ບຸລະນະ ປ່າໄມ້, ໃນກໍລະນີ ຫາກບໍ່ສາມາດສ້າງຕັ້ງເປັນກອງຊຸດຄົ້ນໄມ້ ຫຼື ວິສາຫະກິດຊຸດຄົ້ນໄມ້ໄດ້ ໃນເບື້ອງຕົ້ນໃຫ້ ຄົ້ນຄວ້າ ແລະ ນໍາໃຊ້ທໍາແຮງຂອງຜູ້ປະກອບການ ທີ່ບໍ່ຕິດພັນກັບການຊື້ - ຂາຍໄມ້ ໂດຍມີການຈິດທະບຽນ ໃຫ້ຖືກຕ້ອງຕາມກົດໝາຍ ແລະ ໄດ້ຮັບການອະນຸຍາດຈາກຂະແໜງກ່ຽວຂ້ອງ ເພື່ອເຮັດໜ້າທີ່ ບໍລິການຊຸດ ຄົ້ນໄມ້ ເປັນອັນສະເພາະ.
- 11 ໃຫ້ພະແນກອຸດສະຫະກໍາ ແລະ ການຄ້າ ເປັນໃຈກາງໃນການປະສານສົມທົບ ກັບ ພະແນກກະສິກໍາ ແລະ ປ່າ ໄມ້ ແລະ ພະແນກການເງິນ ຊຸ່ນຊ້ຽວກວດກາຄືນ ບັນດາໂຮງງານປຸງແຕ່ງໄມ້,ໂຮງງານເພີນີເຈີ ລວມທັງ ໂຮງງານ ທີ່ນໍາໃຊ້ໄມ້ເປັນພະລັງງານເຊັ່ນ: ເຕົາເຜົາຖານ,ເຕົາເຜົາດິນຈີ່ ໃນທົ່ວແຂວງ ເພື່ອດໍາເນີນການດັດສົມ ໃຫ້ສໍາເລັດໂດຍໄວ ສະເພາະແຕ່ໂຮງງານທີ່ໄດ້ຮັບອະນຸຍາດໃຫ້ດໍາເນີນການເຄື່ອນໄຫວຖືກຕ້ອງຕາມລະບຽບ ກົດໝາຍ, ສໍາລັບໂຮງງານປຸງແຕ່ງໄມ້ ຫຼື ໂຮງງານເພີນີເຈີຕ່າງໆ ທີ່ບໍ່ໄດ້ຮັບອະນຸຍາດ ຫຼື ເຄື່ອນໄຫວບໍ່ ຖືກຕ້ອງ ໃຫ້ດໍາ ເນີນມາດຕະການຂັ້ນເດັດຂາດ ຕາມລະບຽບກົດໝາຍ, ພ້ອມດຽວກັນນີ້ ກໍ່ໃຫ້ສືບຕໍ່ ແລະ ເຂັ້ມງວດ ຕິດຕາມຄຸ້ມຄອງ ການເຄື່ອນໄມ້ເຂົ້າ ແລະ ໄມ້ອອກໂຮງງານ ຂອງ ບັນດາໂຮງງານປຸງແຕ່ງໄມ້ ພາຍ ໃນແຂວງ ສາມາດສະຫຼຸບປິດເປັນບັນຊີສູນໂມງໄດ້ໃນທຸກໆທ້າຍປີ.
- 12 ໃຫ້ພະແນກ ກະສິກໍາ ແລະ ປ່າໄມ້ ເປັນເຈົ້າການ ສົມທົບກັບ ພະແນກຊັບພະຍາກອນ ທໍາມະຊາດ ແລະ ສິ່ງແວດລ້ອມ,ກອງບັນຊາການທະຫານແຂວງ ແລະອໍານາດການປົກຄອງເມືອງຕະຫຼອດຮອດອໍານາດການປົກ

ຄອງທ້ອງຖິ່ນຮາກຖານບ້ານເຂັ້ມງວດໃນການກວດກາລາດຕະເວນຕາມເຂດຫລໍ່ແຫຼມລຽບຕາມຊາຍແດນທີ່ມີ
ການລັກລອບຂຸດຄົ້ນໄມ້, ເຄື່ອນຍ້າຍໄມ້ ແລະ ບຸກລຸກເນື້ອທີ່ປ່າໄມ້ ທີ່ບໍ່ຖືກຕ້ອງຕາມລະບຽບກົດໝາຍ.

- 13 ໃຫ້ພະແນກກະສິກໍາ ແລະ ປ່າໄມ້ ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ, ພະແນກການ
ເງິນ ແລະ ພະແນກອຸດສະຫະກໍາ ແລະ ການຄ້າ ກວດກາ ແລະ ປັບປຸງຄືນ ພະນັກງານວິຊາການທີ່ເຄື່ອນໄຫວ
ກວດກາ ຕາມເສັ້ນທາງຫຼວງ, ຈຸດທີ່ຫຼໍ່ແຫຼມ ແລະ ຈຸດກວດກາປະຈໍາຢູ່ແຕ່ລະດ່ານ ໃຫ້ຈັດຕັ້ງລະບຽບການ
ປະສານສົມທົບກັນຢ່າງກົມກຽວ ແລະ ປະຕິບັດໜ້າທີ່ຂອງໃຜລາວຢ່າງເຂັ້ມງວດ ຖ້າເຫັນວ່າ ບໍ່ຈໍາເປັນກໍ່ໃຫ້
ຫຍຸບເລິກ ເພາະຈະເປັນສ່ອງວ່າງ ໃຫ້ພະນັກງານວິຊາການສວຍໂອກາດ ຫາຜົນປະໂຫຍດໃຫ້ແກ່ຕົນ. ພ້ອມ
ດຽວກັນນັ້ນ ກໍ່ໃຫ້ກະກຽມ ຈັດຕັ້ງພະນັກງານວິຊາການຂອງຕົນ ລົງເຄື່ອນໄຫວປະຈໍາຢູ່ແຕ່ລະປະເພດປ່າເພື່ອ
ເຮັດການເວນຍາມເຝົ້າລະວັງບໍ່ໃຫ້ມີການລັກລອບຂຸດຄົ້ນ ແລະ ຂົນສົ່ງໄມ້ ທີ່ບໍ່ໄດ້ຮັບອະນຸຍາດ ໂດຍມີການ
ເຂົ້າຮ່ວມຂອງປະຊາຊົນ.
- 14 ໃຫ້ພະແນກກະສິກໍາ ແລະ ປ່າໄມ້ ສົມທົບກັບພະແນກອຸດສະຫະກໍາ ແລະ ການຄ້າ ແລະ ພະແນກການເງິນ
ເອົາໃຈໃສ່ ສົມທົບກັນກວດກາ ການນໍາເຂົ້າ, ການຊື້ - ຂາຍ, ການມີໄວ້ໃນຄອບຄອງ ແລະ ການນໍາໃຊ້ເຄື່ອງ
ມືອຸປະກອນ ຈັກຕັດໄມ້ທຸກຊະນິດ ແລະ ພາຫະນະຂຸດຄົ້ນໄມ້ ທີ່ບໍ່ໄດ້ຮັບອະນຸຍາດ, ຖ້າມີການຊຸກເຊື່ອງ
ເພື່ອລັກລອບນໍາໃຊ້ ແມ່ນໃຫ້ຢຶດໄວ້ ແລ້ວດໍາເນີນຄະດີ ຕໍ່ຜູ້ກະທໍາຜິດ ຕາມລະບຽບກົດໝາຍຢ່າງເຂັ້ມງວດ.
ພ້ອມດຽວກັນນັ້ນ, ກໍ່ໃຫ້ເຂັ້ມງວດ ໃນການຕ້ານ ແລະ ສະກັດກັ້ນ ການລ່າ, ການເຄື່ອນຍ້າຍ, ການຊື້ - ຂາຍ
ສັດນໍ້າ - ສັດປ່າ ທີ່ຫວງຫ້າມຕາມທ້ອງຕະຫຼາດ, ການນໍາເຂົ້າ - ສົ່ງອອກ ສັດນໍ້າ - ສັດປ່າ ແລະ ສິ່ນສ່ວນ
ສັດປ່າ ມາຜ່ານແດນໄປປະເທດທີ່ສາມ ຢ່າງເດັດຂາດ.
- 15 ໃຫ້ພະແນກກະສິກໍາ ແລະ ປ່າໄມ້ ເປັນເຈົ້າການປະສານສົມທົບ ກັບພາກສ່ວນທີ່ກ່ຽວຂ້ອງ ແລະ ອໍານາດການ
ປົກຄອງເມືອງ ຮັບຜິດຊອບຕິດຕາມກວດກາ ແລະ ລາຍງານໃຫ້ການນໍາຂອງແຂວງຊາບການຈັດຕັ້ງປະຕິບັດ
ຄໍາສັ່ງເພີ່ມເຕີມສະບັບນີ້ ເປັນແຕ່ລະໄລຍະ ເພື່ອແກ້ໄຂບັນຫາຕ່າງໆ ທີ່ອາດຈະເກີດຂຶ້ນໃຫ້ທັນກັບສະພາບ
ການ.
- 16 ໃຫ້ບັນດາທ່ານ ຄະນະປະຈໍາພັກແຂວງ ຫົວໜ້າ ພະແນກການ ກົມກອງອ້ອມຂ້າງແຂວງ, ບັນດາ ທ່ານ
ເຈົ້າເມືອງ 5 ຕົວເມືອງ ໃນທົ່ວແຂວງ ຄົ້ນຄ້ວາ ກໍາແໜ້ນ ພ້ອມທັງຜັນຂະຫຍາຍ ໃຫ້ການເປັນໜ້າວຽກອັນ
ລະອຽດ ຕາມໜ້າທີ່ ຄວາມຮັບຜິດຊອບຂອງຕົນໂດຍໄວ ແລະ ຈັດຕັ້ງປະຕິບັດໃຫ້ມີຜົນສໍາເລັດເປັນຢ່າງດີ.
- 17 ຄໍາສັ່ງເພີ່ມເຕີມສະບັບນີ້ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ ບັນດາຄໍາສັ່ງ, ຂໍ້ຕົກລົງ, ແຈ້ງການ
ຕ່າງໆ ທີ່ໄດ້ອອກໃນໄລຍະຜ່ານມາ ທີ່ມີເນື້ອໃນ ເຫັນວ່າ ຂັດກັບຄໍາສັ່ງເພີ່ມເຕີມສະບັບນີ້ ລ້ວນແຕ່ຖືກລົບ
ລ້າງ

ສໍາເນົາສໍາ:

- ຫ້ອງວ່າການ ປົກຄອງແຂວງ 1 ສະບັບ
- ບັນດາພະແນກການ ກົມກອງ ອ້ອມຂ້າງແຂວງ 1 ສະບັບ
- ຫ້ອງວ່າການປົກ 5 ເມືອງ ງຽມ 1 ສະບັບ
- ເກັບມ້ຽນ 2 ສະບັບ

ເຈົ້າ ແຂວງ



ດຣ.ນາມ ວິຍະເກດ